

## पोस्टर मेकिंग और रंगोली प्रतियोगिता का आयोजन

हिन्दू कन्या महाविद्यालय, जीन्द में 22 दिसम्बर, 2022 को राष्ट्रीय गणित दिवस मनाया गया। महान् गणितज्ञ रामानुजन जी के जन्म दिवस के उपलक्ष्य में गणित विभाग द्वारा पोस्टर मेकिंग और रंगोली प्रतियोगिता का आयोजन किया गया। गणित का मानव जीवन के विकास में बहुत महत्व है। लोगों को गणित के प्रति जागरुक करना इस दिवस को मनाने का मुख्य उद्देश्य है। इस कार्यक्रम की अध्यक्षता महाविद्यालय की प्राचार्या डॉ उपासना गर्ग ने की। पोस्टर मेकिंग प्रतियोगिता में दस और रंगोली प्रतियोगिता में दस छात्राओं ने भाग लिया। प्रतियोगिता का विषय था—‘रामानुजन का गणित में योगदान’। इस विषय पर छात्राओं ने बहुत सुंदर पोस्टर व रंगोली बनाई। पोस्टर मेकिंग प्रतियोगिता में एम.एस.सी. गणित प्रथम वर्ष की छात्रा निशू ने प्रथम स्थान, एम.एस.सी. गणित द्वितीय वर्ष की छात्रा सीमा व बी.ए. प्रथम वर्ष की छात्रा सपना ने द्वितीय स्थान और एम.एस.सी. गणित प्रथम वर्ष की छात्रा अंजू कुमारी ने तृतीय स्थान प्राप्त किया। रंगोली प्रतियोगिता में एम.एस.सी. गणित द्वितीय वर्ष की छात्रा कविता ने प्रथम, एम.एस.सी. गणित द्वितीय वर्ष की छात्रा पूर्णिमा ने द्वितीय स्थान और एम.एस.सी. गणित प्रथम वर्ष की छात्रा निशू ने तृतीय स्थान प्राप्त किया। इस प्रतियोगिता में निर्णायक मंडल की भूमिका श्रीमती निकिता व कुमारी ज्योति ने निभाई। इस अवसर पर छात्राओं ने अपनी सृजनात्मक प्रतिभा का कलात्मक प्रदर्शन किया और उनका उत्साह देखने योग्य था। इस मौके पर गणित विभाग की प्राध्यापिकाएँ श्रीमती अंजू, कुमारी ज्योति, कुमारी स्वाती, श्रीमती काजल, श्रीमती सुमन, श्रीमती आरती, श्रीमती चारू व श्रीमती निकिता खास तौर पर मौजूद रही।

